

Каралды  
Педагогикалык кеңеш алдында  
Протокол № 5  
“ 09 ” 02 2023-жыл



2023-жыл

## Билим берүү уюмунун көзөмөлчүлүк кеңеши жөнүндө типтүү жобо

Кыргыз Республикасынын министрлер Кабинетинин 2022-жылдын 23-августундагы № 468 токومунун «Социалдык чөйрөдөгү мекмелердин көзөмөлчүлүк кеңеши жөнүндө» жана Кыргыз Республикасынын ББЖИМнын 2022-жылдын 20.12.2022-жылдагы №2806/1 буйругунун негизинде түзүлдү

### I. Жалпы жоболор

1. Бул типтүү жобо Кыргыз Республикасынын билим берүү уюмдарында жана билим берүү системасында иштеген башка уюмдарда (мындан ары – билим берүү уюму) көзөмөлчүлүк кеңешин түзүү жана анын ишин уюштуруунун тартибин аныктайт.

Бул жобо мамлекеттик жана муниципалдык билим берүү уюмдарынын алдында түзүлгөн көзөмөлчүлүк кеңештерине таасир этет.

2. Билим берүү уюмунун алдындагы көзөмөлчүлүк кеңеши (мындан ары – Кеңеш) - юридикалык жак статусуна ээ болбогон, мамлекеттик эмес, өкмөттүк эмес, коммерциялык эмес, мекемеде мамлекеттик кызмат көрсөтүүлөрдү сапаттуу берүүнү өнүктүрүүгө кызыкдар болгондордун бардыгын ыктыярдуу негизде бириктирген коомдук уюм

3. Билим берүү уюмдарына төмөнкүлөр кирет:

- мектепке чейинки билим берүү уюмдары;
- жалпы билим берүү уюмдары (жалпы билим берүүчү мектеп, окуу-тарбиялык комплекс, автордук окуу-тарбиялык комплекс, мектеп-гимназия, мектеп-лицей, мектеп-комплекс, атайын мектеп (жатак мектеп), жалпы билим берүүчү санатордук мектеп, көмөкчү мектеп, кечки мектеп (кечки жана нөөмөттүк), жалпы билим берүүчү сырттан окуу мектеби, эксперименттик аянтчасы менен мектеп, толук эмес мектеп);
- мектептен тышкаркы билим берүү уюмдары;
- атайын билим берүү уюмдары;
- балдарга, өспүрүмдөргө жана жаштарга кошумча билим берүү уюмдары;
- башталгыч кесиптик билим берүү уюмдары (кесиптик лицей, кесиптик орто окуу жайы ж.б.);
- орто кесиптик билим берүү уюмдары (орто окуу жайы, колледж, техникум ж.б.);
- жогорку кесиптик билим берүү уюмдары (институт, академия, университет, консерватория ж.б.);
- жогорку окуу жайдан кийинки кесиптик билим берүү уюмдары;
- кошумча кесиптик билим берүү уюмдары.

Жарандарга билим берүү кызматынан тышкары жана башка мамлекеттик кызмат көрсөткөн уюмдарга билим берүү системасында иштеген башка уюмдар да кирет.

4. Мамлекеттик жана муниципалдык мекемелерде Кеңешти түзүү Кыргыз Республикасынын Өкмөтүнүн 2016-жылдын 16-январындагы №12-б буйругу менен аныкталган мекемелерди кошпогондо, милдеттүү болуп саналат.

Бир билим берүү уюмунда бир Кеңеш болот.

5. Кеңеш өз ишин Кыргы Республикасынын Конституциясынын, Кыргыз Республикасынын “Көзөмөлчүлүк кеңеши жөнүндө” мыйзамынын, Кыргыз Республикасынын Жогорку Кеңешинин токтомдорунун, Кыргыз Республикасынын Президентинин указдарынын, Кыргыз Республикасынын Өкмөтүнүн токтомдорунун жана буйруктарынын, ушул жобонуну жана башка Кыргыз Республикасынын укуктук ченемдик актылардын негизинде жүргүзөт.

## **II. Кеңештин максаты**

6. Кеңештин максаты көрсөтүлгөн кызматтын сапатын жогорулатуу, билим берүү уюмдарынын ишмердүүлүгүнүн тунуктугун камсыздоого көмөктөшүү жана билим берүү уюмдарындагы бюджеттен тышкаркы каражаттарды пайдалануунун эффективдүүлүгүн жогорулатууга багытталган.

## **III. Кеңештин негизги маселелери**

7. Кеңештин негизги маселелерине төмөнкүлөр кирет:

- билим берүү уюмунун уставдык максаттарына жана милдеттерине жетүүсүнө, анын ишин натыйжалуу уюштуруу үчүн шарттарды түзүүгө көмөктөшүү;
- билим берүү уюмуна Кыргыз Республикасынын мыйзамдарына карама-каршы келбеген каржылоонун кошумча булактарын тартуу.

## **IV. Кеңештин ыйгарым укуктары, укуктары жана милдеттери**

8. Кеңештин ыйгарым укуктары:

- 1) уюштуруучулар тарабынан социалдык чөйрөдөгү мекеменин өнүгүү стратегиясын иштеп чыгуу жана кабыл алуу, ошондой эле мамлекеттик кызмат көрсөтүүлөрдүн сапатын жогорулатууга көмөктөшүү;
- 2) билим берүү уюмун өнүктүрүүгө гуманитардык жардамды (инвесторлорду, меценаттарды) жана Кыргыз Республикасынын мыйзамдарына карама-каршы келбеген башка каржылоо булактарын издөөнү жана тартууну жүзөгө ашыруу;
- 3) билим берүү уюмуна тартылган бюджеттик эмес каражаттардын чыгашалар сметасын аткаруу сапатын кароо жана көзөмөлдү жүзөгө ашыруу;
- 4) билим берүү уюмунун өнүгүүсүнүн жана натыйжалуу иштешинин учурдагы жана келечектеги милдеттерин чечүү, иштин сапатын жакшыртууга көмөктөшүү.

9. Кеңештин укуктары:

- 1) билим берүү уюмунун ишин жакшыртуу жана билим берүү жаатындагы ченемдик укуктук актыларды өркүндөтүү боюнча сунуштарды киргизүү;
- 2) билим берүү уюмунун материалдык-техникалык базасын өнүктүрүүгө жана чыңдоого, билим берүү иш-чараларын өткөрүүгө көмөктөшүү;
- 3) мыйзамдарга карама-каршы келбеген булактардан гуманитардык жардамды, финансылык жана башка материалдык каражаттарды тартуу;
- 4) мамлекеттик жана башка мыйзам менен корголуучу жашырын сырда кирген маалыматтарды кошпогондо, билим берүү уюмунун тиешелүү кызмат адамдарынан

ишти (анын ичинде бюджеттен тышкары финансы-чарбалык) жүзөгө ашырууга байланыштуу документтерди же башка маалыматтарды суратып алуу;

5) зарылдыгына жараша Кеңештин мүчөлөрүнүн ичинен туруктуу жана (же) убактылуу комиссияларды түзүү;

6) фискалдык органдар тарабынан социалдык чөйрөдөгү мекемени текшерүүлөрдүн натыйжалары менен таанышуу;

7) финансы-чарбалык иш чөйрөсүндөгү жана Кыргыз Республикасынын мыйзамдарынын ченемдери бузулган учурда туруктуу жана (же) убактылуу комиссиянын, жумушчу топторунун иштеринин жыйынтыктары боюнча ыйгарым укуктуу органга билим берүү уюмунун кызмат адамдарына, кызматкерлерине карата тийиштүү чараларды кабыл алуу жөнүндө сунуштарды киргизүү;

8) ыйгарым укуктуу мамлекеттик органдарга, алардын кызмат адамдарына, укук коргоо органдарына зарыл чараларды көрүү үчүн табылган бузуулар жөнүндө материалдарды берүү;

9) билим берүү уюмунун ишинин маселелери боюнча коомдук пикирди иликтөөгө жана жалпылоого, алынган маалыматтарды мекеменин ишин өркүндөтүү максатында пайдалануу;

10) билим берүү уюмунун ишинин натыйжалуулугун жогорулатууга байланышкан маселелерди чечүүгө көмөктөшүү;

11) мамлекеттик кызмат көрсөтүүлөрдү берүү маселелери боюнча жарандардын сунуштарын, арыздарын жана даттанууларын кароого катышуу.

10. Кеңештин милдеттери:

1) Кеңештин ишинин жылдык планын иштеп чыгуу жана бекитүү;

2) өз ишин билим берүү уюмунун администрациясы, уюмдун уюштуруучулары, ошондой эле жергиликтүү өз алдынча башкаруу органдары, башка уюмдар жана гуманитардык жардам көрсөткөн жеке жактар менен өз ара тыгыз аракетте жүзөгө ашыруу;

3) билим берүү уюмунун иши жөнүндө коомчулукка маалымдоого көмөктөшүү;

4) жалпыга маалымдоо каражаттары жана билим берүү чөйрөсүндөгү ыйгарым укуктуу мамлекеттик органдын веб-сайты аркылуу өз иши, кабыл алынган чечимдери жана алардын аткарылышы жөнүндө коомчулукка маалымдоо;

5) берилүүчү мамлекеттик кызмат көрсөтүүлөрдүн натыйжалуулугуна талдоо жүргүзүү жана аларды өркүндөтүү боюнча өз сунуштарын киргизүү;

6) билим берүү уюмун каржылоого Кыргыз Республикасынын мыйзамдарына карама-каршы келбеген кошумча булактарды тартуу;

7) ыйгарым укуктуу мамлекеттик органдардын талабы боюнча өз иши жөнүндө отчетторду берүү.

## V. Кеңешти түзүүнүн тартиби

11. Кеңеш 15 адамдан ашык эмес санда түзүлөт.

Билим берүү уюмунун Кеңешинин сапаттык составы билим берүү чөйрөдөгү ыйгарым укуктуу мамлекеттик орган же анын територилдык түзүмү тарабынан түзүлгөн 11 адамдан ашпаган Кеңешти тандоо жана түзүү боюнча комиссия (мындан ары - Комиссия) тарабынан аныкталат.

Республикалык баш ийүүдөгү билим берүү уюмдарынын Кеңеши Кыргыз Республикасынын Билим берүү жана илим министрлигинин Комиссиясы аркылуу,

райондук/шаардык баш ийүүдөгү билим берүү уюмдарынын Кеңеши райондук/шаардык билим берүү бөлүмдөрү/башкармалыктарынын Комиссиясы аркылуу тандалат жана түзүлөт.

12. Комиссиянын курамына мамлекеттик жана жергиликтүү өз алдынча башкаруу органдарынын өкүлдөрү, билим берүү системасында тажрыйбасы бар Кыргыз Республикасынын укуктук жөндөмдүү жарандары, ишкер чөйрөлөрдүн, илимий жана билим берүү уюмдарынын, маданий жана социалдык чөйрө мекемелеринин, өкмөттүк эмес жана эл аралык уюмдардын өкүлдөрү, коммерциялык жана коммерциялык эмес уюмдардын, студенттик жана, ошондой эле гуманитардык жардам көрсөткөн жеке жактар кире алышат.

13. Кеңештин курамына ушул жобонун 12-пунктундагы мамлекеттик жана жергиликтүү өз алдынча башкаруу органдарынын өкүлдөрүнөн башка өкүлдөр кире алышат.

14. Кеңеш төрага, төраганын орун басары, катчысы жана мүчөлөрдөн түзүлөт. Кеңештин мүчөлөрү бир эле убакта билим берүү уюмунун бирден ашык Кеңешинин мүчөсү боло алышпайт.

15. Билим берүү уюмдарынын уюштуруучусу жана жетекчилери Кеңештин мүчөсү боло алышпайт.

16. Кеңештин курамынын ыйгарым укуктарынын мөөнөтү аны бекиткен учурдан тартып 3 жылды түзөт. Бир эле адам чексиз жолу Кеңештин мүчөсү болууга укуктуу.

## **VI. Кеңештин ишин уюштуруу**

17. Кеңеш өз ишин көз карандысыздык, айкындуулук, коллегиялуулук, ак ниеттүүлүк, мыйзамдуулук принциптеринде жүзөгө ашырат.

18. Кеңештин төрагасы ачык добуш берүү менен, Кеңештин мүчөлөрүнүн жалпы санынын көпчүлүгүнүн добушу менен бир жылдык мөөнөткө шайланат.

Кеңештин төрагасын шайлоого талапкерлер Кеңештин мүчөлөрү тарабынан же болбосо өзүн-өзү көрсөтүү тартибинде көрсөтүлөт.

19. Кеңештин төрагасынын ыйгарым укуктарынын мөөнөтү ал шайланган күндөн тартып башталат жана жаңы төраганы шайлаган күндүн алдындагы күндө токтотулат.

20. Кеңештин жаңы төрагасын шайлоо иштеп жаткан төраганын ыйгарым укуктарынын мөөнөтүнүн акыркы айында өткөрүлөт. Эгерде Кеңештин жаңы төрагасын шайлоо ушул беренедө белгиленген мөөнөттө өткөрүлбөй калган учурда, Кеңештин иштеп жаткан төрагасы Кеңештин жаңы төрагасы шайланганга чейин өз ыйгарым укуктарын жүзөгө ашырууну уланта берет.

21. Төрага болбогон мезгилде төраганын милдеттерин аткаруу төраганын орун басарына жүктөлөт.

22. Кеңештин төрагасы:

1) Кеңештин ишин уюштурат, ошондой эле мамлекеттик органдар, жергиликтүү өз алдынча башкаруу органдары жана башка уюмдар менен өз ара мамилелерде Кеңештин атынан чыгат;

2) жыйналыштарды чакырат, Кеңештин жыйналыштарында кароо үчүн киргизилүүчү маселелерди аныктайт;

3) Кеңештин жыйналыштарында төрагалык кылат;

4) Кеңешке берилген материалдарды текшерүүнү уюштурат;

5) Кеңештин ишинин натыйжаларын жалпылоону уюштурат жана анын ишин уюштурууну жакшыртууга багытталган чараларды кабыл алат;

6) билим берүү уюмунун уюштуруучусуна, билим берүү чөйрөсүндөгү мамлекеттик органга Кеңештин иши жөнүндө маалымдайт;

7) Кеңештин чечимдерине ылайык башка иш-милдеттерди аткарат.

23. Кеңештин төрагасы өз иш-милдеттерин аткарбаган же талаптагыдай аткарбаган учурда анын ыйгарым укуктары Кеңештин мүчөлөрүнүн үчтөн экисинен кем эмесинин чечими менен мөөнөтүнөн мурда токтотулушу мүмкүн.

24. Кеңеш өз курамынан Кеңештин катчысын шайлайт.

Катчынын ишин техникалык жактан колдоо үчүн Кеңештин чечими боюнча адамдар келишимдик негизде тартылышы мүмкүн..

25. Кеңештин катчысы:

1) Кеңештин жыйналыштарын даярдоону камсыз кылат;

2) Кеңештин мүчөлөрүнө жыйналышты өткөрүүнүн датасы, убактысы жана орду жөнүндө кабар берет, Кеңештин жыйналышынын протоколун жүргүзөт;

3) Кеңештеги иш кагаздарын уюштурат жана жүргүзөт, ошондой эле анын чечимдеринин аткарылыш мөөнөттөрүн көзөмөлдөйт;

4) Кеңештин жана анын төрагасынын тапшырмаларына ылайык башка иш-милдеттерди аткарат.

26. Кеңештин биринчи жыйналышын Кеңештин жашы боюнча улуу мүчөсү ачат.

Кеңештин биринчи жыйналышында ачык добуш берүү менен Кеңештин төрагасы, төраганын орун басары жана катчысы шайланат.

27. Кеңештин жыйналышында Кеңештин ар бир мүчөсү бир добушка ээ.

Кеңештин жыйналышы ага Кеңештин мүчөлөрүнүн жалпы санынын үчтөн экиден кем эмеси катышканда ченемдүү укук болот. Кеңештин жыйналышы ачык, кварталына бир жолудан кем эмес өткөрүлөт. Кеңештин жыйналыштарын өткөрүүнүн мезгилдүүлүгү Кеңештин жылдык иш планы менен аныкталат.

28. Кеңештин мүчөлөрү төмөнкүлөргө укуктуу:

- Кеңештин мүчөлөрүнүн жалпы санынын үчтөн биринен кем эмесинин талабы боюнча Кеңештин мүчөлөрү кезексиз жыйналыш чакыруу жөнүндө сунуш киргизүүгө;

- билим берүү уюмунда өткөрүлүүчү чогулуштарга жана жыйналыштарга байкоочулардын статусунда катышууга;

- Кеңеш тарабынан түзүлгөн комиссиялардын, жумушчу топтордун иштерине катышууга;

- Кеңештин төрагасынын, анын орун басарынын жана башка мүчөлөрүнүн ыйгарым укуктарын мөөнөтүнөн мурда токтотууну демилгелөөгө.

29. Кеңештин мүчөлөрү төмөнкүлөргө милдеттүү:

- Кеңештин мүчөлөрү анын жыйналыштарына жеке өздөрү катышат. Кеңештин жыйналышына катышуу мүмкүнчүлүгү болбогон учурда, Кеңештин мүчөсү күн тартибине киргизилген маселе боюнча өзүнүн пикирин жазуу жүзүндө жөнөтүүгө укуктуу. Көрсөтүлгөн пикир Кеңештин жыйналышында каралууга жатат жана добуш берүүдө эске алынат;

- Кеңештин мүчөсүнүн жүрүм-турум этикасын сактоого;

- Кеңештин чечимдерин аткарууга;

- мамлекеттик кызмат көрсөтүүлөрдү алуучу жарандардын кызыкчылыктарында аракеттенүүгө тийиш.

30. Кеңештин мүчөлөрүнүн ыйгарым укуктарынын токтотулат:

- ал шайланган мөөнөт аяктаганда;
- ал өз каалоосу боюнча ыйгарым укуктарын токтотуу жөнүндө арыз бергенде;
- Кыргыз Республикасынын чегинен тышкары туруктуу жашоочу жерине чыгып кеткенде;
- ага карата соттун айыптоо өкүмү күчүнө киргенде;
- аны сот тартибинде аракетке жөндөмсүз, ошондой эле дайынсыз жоголду же өлдү деп тааныганда;
- Кеңештин мүчөсүнүн билим берүү уюмуна же Кеңештин беделине зыян келтирген жүрүм-турум этикасын бузганда;
- медициналык корутундуга ылайык ден соолугунун абалы боюнча өз милдеттерин жүзөгө ашырууга мүмкүн болбогондо;
- жүйөлүү себептерсиз Кеңештин жыйналыштарына катары менен беш жолу келбегенде.

31. Кеңештин чечими боюнча анын жыйналышына мамлекеттик органдардын, жергиликтүү өз алдынча башкаруу органдарынын, жалпыга маалымдоо каражаттарынын, илимий, кесиптик бирликтердин жана башка уюмдардын өкүлдөрү, ошондой эле билим берүү уюмунун иши жаатында адистешкен эксперттер жана башка консультанттар чакырылышы мүмкүн.

31. Кеңештин жыйналышы ачык өткөрүлөт, аларга билим берүү уюмунун өкүлдөрү, жарандар, жарандык коомдун жана жалпыга маалымдоо каражаттарынын өкүлдөрү катыша алышат.

32. Кеңештин чечими Кеңештин мүчөлөрүнүн жалпы санынын көпчүлүгүнүн добушу менен кабыл алынат жана протокол менен жол-жоболонот, ага жыйналыштын төрагасынын жана катчысынын колдору коюлат.

Кеңештин мүчөсүнүн өзгөчө пикири жазуу жүзүндө жол-жоболонот жана Кеңештин чечимине тиркелет.

33. Кеңештин чечими боюнча тигил же бул маселелер электрондук почта боюнча же Кеңештин расмий веб-сайтын колдонуу жолу менен добуш берүүгө коюлушу мүмкүн. Электрондук почта боюнча же Кеңештин расмий веб-сайтын колдонуу аркылуу добуш берүү жол-жобосу, ошондой эле ушундай ыкмалар менен кабыл алынган чечимдерди протоколдук жол-жоболоо Кеңештин уставында аныкталат.

34. Эгерде алар Кеңеш тарабынан кабыл алынбаса же бекитилбесе же болбосо белгиленген тартипте алар менен макулдашылбаса, Кеңештин мүчөсү документтерди, чечимдерди, сунуштамаларды же башка маалыматтарды Кеңештин атынан жарыялоого, мамлекеттик органга же башка адамдарга берүүгө укуксуз.

35. Кеңештин иши жөнүндө маалыматтар Кеңештин расмий веб-сайтына жайгаштырылышы мүмкүн, веб-сайт болбогондо жалпыга маалымдоо каражаттарына жарыяланууга тийиш.

## VII. Корутунду жоболор

36. Кеңеш билим берүү уюму кайра уюштурулган учурда өз ишин токтотот.

Кайра уюштурууда (кошулуу, бөлүнүү, биригүү, бөлүп чыгаруу) бир билим берүү уюмунда бир Кеңеш иштейт.

37. Кеңештин ишин токтотуу анын чечиминин негизинде жүргүзүлөт. Кеңештин иши токтотулган учурда, чогултулган каражаттарды башкаруу боюнча Кеңештин ыйгарым укуктары Кеңештин жаңы курамы дайындалганга чейин билим берүү уюмунун жетекчисине өткөрүлүп берилет.

36. Ушул жобону колдонуудан келип чыккан талаш-тартыштар белгиленген тартипте каралат.

37. Ушул жобонун талаптарын бузгандыгы үчүн күнөөлүү адамдар мыйзам чегинде жооп беришет.

**Кызыл-Кыя шаарындагы Токтогул атындагы №6 орто мектебинин**

**Камкорчулук кеңешинин мүчөлөрүнүн №1 протоколу**

Катышуучулардын саны: 48 киши

Өткөрүү күнү: 03.02.2023- жыл

**Күн тартибинде:**

1. Токтогул атындагы №6 орто мектебинин Камкорчулук кеңешинин (КК) курамын аныктоо жана бекитүү.
2. ККнин төрагасын (төрайымын), катчысын шайлоо жана жылдык иш планын түзүү.

Күн тартиби боюнча мектеп директору Д.Т.Сарытаева чыгып сүйлөп, катышуучуларды Камкорчулук кеңешинин жобосу менен тааныштырып, Кеңештин мүчөлөрүн шайлоо үчүн ачык түрдө добуш берүүнү сунуштады. Ошондой эле, закон боюнча камкорчулук кеңешинин курамына ишкер жана социалдык чөйрөнүн, мамлекеттик эмес жана эл аралык уюмдардын өкүлдөрү, ата-энелер жана окуучулар кириши мүмкүн. Негизгиси- мектепке жардам берүүнү каалаган жана ага мүмкүнчүлүгү болгон адамдарды табуу жана тартуу болуп саналат. Биздин ата-энелер арасында да мектептин өнүгүшү үчүн өзүнүн салымын кошууга жана убактысын бөлүүгө ыраазы болгондор бар. ККнын төрагасы (төрайымы) жана мүчөлөрү такай мектепте болуусу шарт эмес, бирок каалоочуларды кабыл алуу күнүн жана убактысын белгилеп коюсу зарыл. Ошондой эле, мектеп менен ККнын байланышы үчүн ватсап группасын түзүү зарыл.

Ата-энелер комитетинин орун басары Хайдарова А. чыгып сүйлөп, ККнын мүчөлүгүнө кандидаттарды тааныштырды. Сунушталган кандидаттардын баарын биз жакшы билебиз жана мектепти өнүктүрүү боюнча иштерди уюштуруп, жакшы алып барыштарына ишенебиз.

**Күн тартибиндеги маселени угуп, жыйындын катышуучулары чечим кылат:**

Добуш берүүнүн жыйынтыгы боюнча төмөнкүлөр камкорчулук кеңешинин мүчөлөрү болуп бекитилсин:

1. Джумабаев Аскар - ККнин төрагасы
2. Камалдинова Зулкумар - ККнын катчысы
3. Хайдарова Азиза - мүчө
4. Умаралиев Эрдөөлат - мүчө
5. Эгембердиева Гүлнара - мүчө
6. Жумабаев Самат - мүчө
7. Камарова Айсалкын - мүчө
8. Жоошова Замира - мүчө
9. Акматова Наргиза - мүчө

Жыйындын төрайымы:

Катчы:



Сарытаева Д.Т.

Кадырбердиева А.





Бекитемин  
Кызыл-Кыя ШББ башчысы  
Матосмонова Д.Д.

*Matosmonova*  
02.2023-ж.

**Кызыл-Кыя шаарындагы Токтогул атындагы №6 орто мектебинин  
Камкорчулук кеңешинин курамы**

**Камкорчулук кеңешинин төрагасы:**

1. Джумабаев Аскар- пенсионер

**Камкорчулук кеңешинин мүчөлөрү:**

2. Камалдинова Зулкумар – жеке ишкер
3. Хайдарова Азиза - үй кожейкеси
4. Умаралиев Эрдөөлат- шаардык кеңештин депутаты
5. Эгембердиева Гүлнара – үй кожейкеси
6. Жумабаев Самат – мугалим
7. Камарова Айсалкын – жеке ишкер
8. Жоошова Замира – үй кожейкеси
9. Акматова Наргиза – жеке ишкер



**Кызыл- Кыя шаарындагы Токтогул атындагы №6 орто мектебинин  
көзөмөлчүлүк кеңешинин 2022-2023-окуу жылы үчүн иш планы**

Максаты: Мектептин перспективалык өнүгүүсүндө максат жана милдеттерди ишке ашырууга ар

тараптуу жардам берүү

Милдеттери:

- Сапаттуу билим берүүнү камсыздоодо, мектептин материалдык-техникалык базасынын өнүгүшүнө көмөк көрсөтүү
- Мектептин жогорку мотивациялуу окуучуларын колдоо
- Мугалимдердин жана башка мектеп кызматкерлеринин эмгек шарттарын жакшыртууга көмөк көрсөтүү
- Көзөмөлчүлүк кеңешинин каражаттарын колдонуу багыттарын жана тартибин аныктоо

№	Иш чаралар	Мөөнөтү	Жооптуулар	Эскертүү
1.	- Мектептин көзөмөлчүлүк кеңешинин башкаруусун түзүү. -Мектептин көзөмөлчүлүк кеңешинин 2023- жылга иш планын кароо жана бекитүү. -Көзөмөлчүлүк кеңешинин финансылык каражаттарынын түзүлүү жана колдонуу тартибин аныктоо.	Январь	Көзөмөлчүлүк кеңешинин төрагасы жана мүчөлөрү	
2.	- 2023- жылда ден соолукту чыңдоочулук, социалдык-маданий багыттагы маанилүү иш- чараларды өткөрүүгө көмөк көрсөтүү. - Ата- энелер коомчулугуна мектептин көзөмөлчүлүк кеңешинин чечимдери жөнүндө кабар берип туруу.	В течении года	Көзөмөлчүлүк кеңешинин төрагасы жана мүчөлөрү, тарбия завучу	

	-Мектеп парламентинин мүчөлөрү менен жолугушуу			
3.	- Мектеп алдындагы аймакты жакшыртуу, жашылдандыруу боюнча мектептин иш чараларына көмөк жана финансылык колдоо көрсөтүү. - Ысык тамакты уюштурууну өнүктүрүү	Март	Көзөмөлчүлүк кеңешинин төрагасы жана мүчөлөрү , ашпозчу	
4.	- Окуучуларды жарандык-патриоттук тарбиялоо боюнча иш чараларды уюштуруу. - Акыркы коңгуроо майрамын уюштурууга көмөк көрсөтүү, мектептин алдыңкы мугалимдерине жана окуучуларына дем берүүчү сыйлыктарды уюштуруу.	Май	Көзөмөлчүлүк кеңешинин төрагасы жана мүчөлөрү, тарбия завучу	
5.	- Мектептин көзөмөлчүлүк кеңешинин 2022- 2023- окуу жылындагы ишине анализ берүү. - Мектептин 2023- 2024- жаңы окуу жылына материалдык-техникалык базасын чыңдоого жана ремонт иштерин пландоого көмөктөшүү.	Июнь	Көзөмөлчүлүк кеңешинин төрагасы жана мүчөлөрү	